




## Vegleiðing til kunngerð um KT-skjalasavnsútgávu.

Vegleiðing til kunngerð nr. xxxx frá dd.mm.áááá

		<pre>id="docIndex"&gt;   &lt;xs:element     name="docIndex"     type="docIndex     Type"/&gt;</pre>
		

## Grein 1-7

### § 1.

Ásetingarnar í hesi kunngerð eru galdandi fyri avhending av talgildum skjølum ella savnindum, ið eru framleidd av almennum stovnum, hereftir nevndur stovnur.

**stk. 2. Hugtakið stovnur sbrt. stk. 1. fevnir um løgting og landsstýri og stovnar teirra, kommunur og felagskommunur og kommunalar eins og felagskommunalar stovnar, stovnar við lógarsettum einarætti, sjálvsogunarstovnar og privatar stovnar, sum heilt ella fyri meginpartin verða ríknir fyri almennan pening, ella sum røkja uppgávur vegna tað almenna, sum av Føroya Landsskjalasavni eru ætlaðar til at varðveita.**

Talgild skjøl kunnu vera dáta í kt-skipanum við ella uttan skjøl harumframt talgyldugir ljóð- og videofílar/sjónbandaðir fílar. Ásetingarnar umfata eisini savnindi á pappíri ella øðrum miðlum, sum av Landsskjalasavninum eru mett at verða til at blíva gjørd talgildug av varðveitsluávvum.

Ein KT-skipan kann til dømis vera:

- Skrásetingarskipan/Journalskipan
- Talgildug skrásetingar-, máls-, skjala- og viðgerðarskipan/ESDH-skipan
- Talgyldug skjalaskipan/EDH-skipan
- Yrkiskervi/Fakskipan
- Skrá
- Skipan samansett av dátum og møguliga skjølum frá fleiri skipanum í einum tænastrættaðum arkitekturi (SOA-skipan)

Ljóð og sjónbond í einum analogum formi skulu talgildast áðrenn avhendan til Landsskjalasavnið ella eitt alment skjalasavn, samb. fylgisskjal 5.

Ásetingarnar í hesari kunngerð umfata einans savnindi, ið eru ætlað til varðveitslu hjá Føroya Landsskjalasavni.

- KT-skipanir hjá myndugleikum eru umfataðar av varðveitslu- og vrakanarásetingum, sum Landsskjalasavnið ásetur í samband við fráboðan um KT-skipan til Landsskjalasavnið. Ásetanir um tað einstøku kt- skipanina kunnu verða sligin upp í skjalasavnsdátagrundinum á heimasíðuni hjá Landsskjalasavninum, á [www.skjalasavn.fo](http://www.skjalasavn.fo)
- Ljóð- og sjónbond kunnu antin vera ein partur av eini KT-skipan ella vera sjálvstøðug savnindi. Um so er, at tey eru partar av einari KT-skipan ella ikki, eru tey umfatað av ásetingum um savnindi hjá Landsskjalasavninum.
- KT-skipanir hjá stovnum og ljóð- og sjónbond er umfatað av savninda- og vrakingarásetingunum hjá Landsskjalasavninum. Ásetingarnar kunnu síggjast á [www.archives.fo](http://www.archives.fo).

## § 2.

**Varðveitsla av dátum frá KT-skipanum og av ljóði og kykmyndum skulu avhendast við einari serligari skjalasavnsútgávu.**

**Stk. 2 Landsskjalasavnið kann av varðveitingarávum áseta, at varðveitsla av øðrum savnsdátum skulu avhendast í skjalasavnsútgávu.**

Ein skjalasavnsútgáva kann vera:

- Dátu-úttøku av tabellum frá einari KT-skipan
- Møguligum skjølum og
- Kunning um skjalasavnsútgávu

sum eru goymdar í einum føstum bygnaði.

Kunning um eina skjalasavnsútgávu inniheldur:

- dátur um skjalasavnsútgávuna, uppruna og innihald (arkivbeskrivelsesfil)
- skjøl um upprunan hjá skjalasavnsútgávuni, innihald og nýtslu, haraftrat um samanhingin/kontekstin í tí fyrisitingarliga høpi, skipanin virkaði í (kontekstdokumentation)
- Dátur um tabellirnar í skjalasavnsútgávuni (Tabelindeks)

Nærri ásetingar um skjalasavnsútgávur finnast í fylgisskjølunum (ið eru á donskum) til kunngerðina 2-8.

Landsskjalasavnið kann avgera, at stovnar skulu avhenda papírsavnnindi á einum øðrum miðli, um so er, at hesi eru í vánaligum standi. Tað kann vera talan um mikrofilmar, skjøl ella myndir á pappíri, sum skulu talgildast.

## § 3.

**Ein skjalasavnsútgáva av varðveitingarverdugum dátum skulu framleiðast eftir reglum, landsskjalavørðurin setir.**

**Stk. 2 Landsskjalavørðurin kann ávísa ein annan varðveitingarhátt um so er, at varðveitingaratlit tala fyri hesum.**

Sí annars vegleiðingar til fylgiskjøl 2-8 á heimasíðuni [www.lss.fo](http://www.lss.fo) hjá Landsskjalasavninum. Á [heimasíðuni](#) finst somuleiðis tann seinasta útgávan av Oyðubløðum til nýtslu til framleiðslu av einari KT-skjalasavnsútgávu.

Landsskjalavørðurin kann ávísa ein annan varðveitingarhátt enn eina skjalasavnsútgávu. Til dømis kann ein lítill elektronisk journalskipan goymast á pappíri/útskrift, um so er, at kostnaðurin til framleiðslu av einari talgildari skjalasavnsútgávu ikki stendur mátl - í týðningi - í mun til framleiðslu av einari talgildari útgávu av journalskipanini.

#### § 4.

**Framleiðsla og afhendan av varðveitingarútgávum av dátum frá kt-skipanum hjá stovnum skulu henda eftir tíðarætlan, ið er ásett av landsskjalavørðinum.**

Landsskjalavørðurin ger av, nær ein KT-skjallasavnsútgáva fyrstu ferð skal afhendast eins og hvussu ofta, kt-skipanir eftirfylgjandi skulu afhendast. Varðveitingarásetingarnar verða settar í samband við tilsøgn/fráboðan til Landsskjalasavnið um eina KT-skipan. Landsskjalasavnið setur seg í samband við viðkomandi myndugleika, tá tíð er til afhendan av einari skjallasavnsútgávu.

Dagseting fyri afhendan og eftirfylgjandi afhendanartíðfæri verður ásett við útgangsstøði í upplýsingum, ið Landsskjalasavnið hevur fingið í samband við eina fráboðan um afhendan av einari KT-skipan. Til dømis nær upplýsingar skulu slettast sbt. tilráðing frá Dátueftirlitinum. Dátur mugu ikki strikast, áðrenn ein kt-skjallasavnsútgáva er framleidd og góðkend av Landsskjalasavninum.

Tað er tí av týdningi at kunna Landsskjalasavnið, um so er, at broytingar verða gjørdar í eini KT-skipan til dømis:

- Fyrisitingarligar broytingar við skipanini
- Broytingar í freistini um strikan av upplýsingum í skipanini
- Broytingar í skipanini ella av rakstri av skipanini
- Tá skipanin verður avtikin (er eisini galdandi um so er, at konvertering/formbroyting av dátum til eina nýggja skipan verður framd)

Samstundis er tað av týdningi, at myndugleikin/stovnurin tryggjar sær varðveidslu av kunningartilfari um skipanina til dømis skipanardokumentatió, brúkaravegleiðingar og fyrisitingarlýsingar, soleiðis at kunningartilfarið kan stuðla upp undir goymsluna av dátuma og móguliga skjølum frá skipanini.

#### § 5.

**Framleiðsla og afhendan av skjallasavnsútgávum av dátum frá KT-skipanum hjá stovnum, ið innihalda persónsupplýsingar, skulu afhendast, áðrenn tey verða vrakað. Tann einstaki stovnurin kann gera avtalu um eina aðra tíðarfreist við Landsskjalasavnið.**

***Stk. 2* Framleiðsla av skjallasavnsútgávum av dátuma frá øðrum KT-skipanum skulu íverksetast, áðrenn dátur verður vrakaðar, ella tá KT-skipanir verða tiknar úr nýtslu.**

***Stk. 3* Við atliti til um varðveitingin kann tykjast neyðug, kann Landsskjalasavnið haraftrat gera av, um framleiddast skal ein skjallasavnsútgáva av dátuma frá eini KT-skipan.**

Stovnar skulu afhenda skjallasavnsútgávur av KT-skipanum, sum innihalda dátur, ið eru umfataðar av persónsupplýsingarlógini, og sum skulu varðveitast, til Landsskjalasavnið.

Framleiddast skal ein skjallasavnsútgáva av savnsverdugum dátum og móguliga skjølum seinast, tá dátur skulu strikast sambært boðum frá Dátueftirlitinum. Dátur mugu ikki strikast, fyrr enn tær eru framleidd í einari skjallasavnsútgávu, ið er góðkend av Landsskjalasavninum. Móguligt er eisini at avtala eina serliga tíðarfreist til dømis í samband við eitt tíðarskeiðsskifti, ella tá KT-skipanir verða niðurlagdar.

Fyri skipanir uttan persónsupplýsingar skal framleiðast ein skjalasavnsútgáva, um so er, at dátur skulu strikast, ella kt-skipanin verður niðurløgd. Dátur mugu ikki strikast, fyrr tær eru í einari skjalasavnsútgávu, sum er góðkend av Landsskjalasavninum.

Landsskjalasavnið kann áseta, at framleiðast skal ein skjalasavnsútgáva av einari KT-skipan fyri at tryggja dátur, sum við heimild í lóg og kunngerðini fyri Landsskjalasavnið er verd at varðveita. Tað kann til dømis vera ein KT-skipan uttan strikanarfreist ella við einari langari strikanarfreist, ið er í fyrisitingarligari nýtslu í nógv ár.

## § 6.

**Skjalasavnsútgáva av dátum frá stovnum skulu góðkennast av Landsskjalasavninum.**

**Stk. 2 Dátur, ið er fluttar til eina skjalasavnsútgávu, mugu ikki vrakast av myndugleikanum, fyrr enn skjalasavnsútgávan er góðkend.**

Eftir at Landsskjalasavnið hevur tikið ímóti einari skjalasavnsútgávu, verður KT-skipanarútgávan testa/nároynd fyri at kanna um:

- Skjalasavnsútgávan er sambært avhendanarásetingunum
- Samsvar millum dokumentatióin/skjalprógvan og dátur
- Tey vanligu krøvini, sum eru lýst í fylgiskjølunum 2-8, er fylgd

Um so er, at skjalasavnsútgávan ikki lýkur krøvini í ásetingunum, verður skjalasavnsútgávan send aftur til myndugleikan/stovnin við frágreiðing um møguligar feilir ella at okkurt manglar. Landsskjalasavnið sendur eina góðkenning av skjalasavnsútgávuni, tá allar leiðreglur eru fylgdar. Dátur má ikki strikast, fyrr en skjalasavnsútgávan er góðkend av Landsskjalasavninum.

Gevið gætur, at Landsskjalasavnið ikki tekur ábyrgd av skjalasavnsútgávuni, fyrr enn hon er móttikin. Tískil verður mælt til, at avhendingin hendir undir tryggum umstøðum.

Í sambandi við avhending til Landsskjalasavnið skal skjalasavnsútgávan sendast sum **innskrivaður postur** ella **avhendast persónliga** til fylgjandi móttakara og adressu (tað má ikki skilast til navn á málsviðgera):

**Landsskjalasavnið**

**W.U. Hammerseimsgøta 9.**

**FO-100 Tórshavn**

## §7.

**Hendan kunngerð kemur í gildi dagin eftir, at hon er kunngjørd.**

Eftir tann dd.mm.áááá kunnu KT-skipanir einans avhendast eftir hesari kunngerð, tó kann landsskjalavørðurin geva undantaksloyvi frá hesum eftir umsókn frá stovni og myndugleikum annars.